

करौली में ऑनलाइन सट्टा गिरोह के खिलाफ कार्रवाई, 3 5 करोड़ की संपत्ति जब्त

पुलिस ने सट्टा किंग के होटल, फ्लैट, जमीन और फॉर्च्यूनर पर शिकंजा कसा, 16 जने गिरफ्तार

करौली , (निर्स)। ऑनलाइन सट्टे के खिलाफ पुलिस ने बड़ी कार्रवाई की है। इस दौरान करीब 35 करोड़ रुपए की अवैध संपत्ति कुर्क करने की प्रक्रिया शुरू की गई है। हिण्डौन सदर थाना पुलिस की जांच में यह खुलासा हुआ कि ऑनलाइन सट्टा नेटवर्क के माध्यम से करोड़ों रुपए की काली कमाई कर आलीशान संपत्तियां बनाई गई थी।

पुलिस अधीक्षक लोकेश सोनवल्ल ने बताया कि करौली निवासी अमीनुद्दीन खान उर्फ आमीन लंबे समय से ऑनलाइन क्रिकेट सट्टा गिरोह चला रहा था। आरोपी करौली,

हिण्डौन, गंगपुर सिटी और जयपुर में अपने एजेंटों के जरिए ऑनलाइन सट्टे का नेटवर्क संचालित कर रहा था।

जांच में सामने आया कि बिग बैश लीग सहित विभिन्न क्रिकेट मैचों पर ऑनलाइन सट्टा लगवाकर बड़ी रकम अर्जित की जा रही थी। पुलिस ने कार्रवाई के दौरान आरोपी के एजेंटों को गिरफ्तार किया। मोबाइल फोन और डिजिटल डेटा के विश्लेषण से ऑनलाइन सट्टे के पूरे नेटवर्क का खुलासा हुआ। इसके बाद पुलिस ने “ऑपरेशन शरर डाउन” के तहत कार्रवाई तेज करते हुए इस गिरोह से जुड़े अब तक 16 आरोपियों को

■ **जांच में खुलासा हुआ कि ऑनलाइन सट्टा नेटवर्क के माध्यम से करोड़ों रुपए की काली कमाई कर आलीशान संपत्तियां बनाई गई थी**

■ **सभी संपत्तियों को अपराध से अर्जित आय मानते हुए इन्हें कुर्क करने की प्रक्रिया न्यायालय में शुरू कर दी गई है**

■ **आरोपी करौली, हिण्डौन, गंगपुर सिटी और जयपुर में अपने एजेंटों के जरिए ऑनलाइन सट्टे का नेटवर्क संचालित कर रहा था**

गिरफ्तार किया है। जांच में यह भी पता चला कि सट्टे

से अर्जित आय से आरोपी ने कई

महंगी संपत्तियां खरीदी थीं। इनमें एक

आलीशान होटल, एक मकान, जयपुर में दो प्लैट, दुकान के लिए एक प्लॉट, करीब 19 बीघा 7 बिस्वा जमीन और एक फॉर्च्यूनर कार शामिल हैं। इन सभी संपत्तियों को अपराध से अर्जित आय मानते हुए, इन्हें कुर्क करने की प्रक्रिया न्यायालय में शुरू कर दी गई है। पुलिस के अनुसार, आरोपी की घोषित आय की तुलना में उसकी संपत्ति कई गुना अधिक पाई गई है और वैध आय का कोई स्पष्ट स्रोत नहीं मिला। पुलिस का उद्देश्य संगठित अपराध की आर्थिक कमर तोड़ना और युवाओं को ऐसी गतिविधियों से दूर रखना है।

चाकू से हमला कर किशोर को घायल किया

उदयपुर, (कासं)। शहर के हिरणमगरी थाना क्षेत्र में अपचारियों ने विधी से संघर्षत अपचारियों ने चाकू से हमला कर किशोर को घायल किया।

पुलिस से प्राप्त जानकारी के अनुसार 14 मार्च रात में हिरणमगरी भोपा मगरी निवासी महेश मीणा पर विधी से संघर्षरत अपचारियों ने चाकू से हमला कर फरार हो गए सोने एवं हाथ पर चोट लगने से गंभीर घायल किशोर महेश को परिजन सेटेलाईट चिकित्सालय ले गए। जहां से रेफर करने पर एमबी चिकित्सालय ले गए। इस मामले में पीडित की परिचाित कोमल की रिपोर्ट पर हिरणमगरी थाना पुलिस ने प्रकरण दर्ज कर लिया है, जिनक की जांच एएसआई वसनाराम कर रहे है।

उदयपुर में हुये अलग–अलग हादसों में चार युवकों की मौत

उदयपुर, (कासं)। सुखेर थाना क्षेत्र में देलर से टक्करने पर बाइक चालक दो युवकों की मौत हो गई।

पुलिस से प्राप्त जानकारी के अनुसार रविवार रात में सुखेर थाना क्षेत्र फौजी ढाबा एवं आशा पुरा होटल के बीच में देलर से बाइक टक्करने पर सापेटिया निवासी अजय डांगी (25) पुत्र भगवान लाल डांगी तथा नरेश डांगी (34) पुत्र भूजीराम डांगी निवासी सोपेटिया की मौत हो गई। दोनों रिश्ते में साढ़ू बताए जाते है तथा दोनों बाइक पर डांगियों का गुट्टा में आयोजित सामाजिक समारोह में शामिल होकर वापस घर लौट रहे थे, जहां बीच रास्ते में आगे चल रहे देलर के चालक द्वारा ब्रेक लगाने पर बाइक जा टकराई। हादसे में गंभीर घायल होने पर दोनों को

चिकित्सालय में भर्ती करवाया। जहां उनकी मौत हो गई। इस पर हैड कांस्टेबल भावेश ने मृतकों का पोस्टमार्टम करवा शव परिजनों को सौंप दिया। अजय वाहन चलाने का काम करता था। हादसे के बाद चालक देलर छोड़ कर फरार हो गया। पुलिस ने देलर जब्त कर चालक के खिलाफ प्रकरण दर्ज कर उसकी तलाश शुरू की।

■ **सड़क हादसे में किसान की मौत** : झाड़ोल थाना क्षेत्र में हुए सड़क हादसे में किसान की मौत हो गई। पुलिस से प्राप्त जानकारी के अनुसार झाड़ोल थाना क्षेत्र गोरारणा गांव निवासी रतनलाल पुत्र चालकराम तेली सोमवार तड़के बाइक पर सव्बी बचने के लिए झाड़ोल मण्डी आया था, जहां से वापस बाइक पर गांव लौट रहा था। इस दौरान बीच

रास्ते चागला गांव के समीप अज्ञात वाहन ने उसे चपेट में ले लिया, जिससे उसकी मौत हो गई। सूचना मिलने पर एएसआई शंकरलाल ने मृतक का पोस्टमार्टम करवा शव परिऽजनों को सौंपा।

■ **युवक ने की आत्महत्या** : उदयपुर शहर के धानमण्डी थाना क्षेत्र में युवक ने फांसी लगा आत्महत्या कर ली। पुलिस से प्राप्त जानकारी के अनुसार रविवार रात में हाथीपोल खटीकवाड़ा निवासी यश निमावत (30) पुत्र भगवतीलाल ने अपने मकान में फांसी लगा ली। इसका पता चलने पर धानमण्डी थाना एएसआई महेश ने मृतक का पोस्टमार्टम करवा शव परिजनों को सौंप दिया। यश बीमार रहता था, जिससे परेशान होकर आत्महत्या करने की जानकारी सामने आई है।

डंपर का टायर निकलने से बाइक सवार ताऊ–भतीजी घायल

चिड़ावा, (निर्स)। शहर के खेतड़ी रोड स्थित सूरजगढ़ मोड़ के पास सोमवार दोपहर एक सड़क हादसा सामने आया है। एक तेज रफ्तार दस चक्का डंपर का टायर अचानक रिस से निकलकर काल बनकर सड़क पर दौड़ा और

■ **सीसीटीवी में कैद हुआ हादसा, घायलों को प्राथमिक उपचार के बाद झुंझुनू रेफर कर दिया**

सामने से आ रहे बाइक सवार ताऊ–भतीजी को अपनी चपेट में ले लिया। हादसे में बाइक के परखच्चे उड़ गए और दोनों गंभीर रूप से घायल हो गए, जिन्हें प्राथमिक उपचार के बाद झुंझुनू रेफर किया गया है। पूरी घटना पास ही लगे एक सीसीटीवी कैमरे में कैद हो गई।

प्राप्त जानकारी के अनुसार, चौहानों की ढाणी निवासी राजेश अपनी भतीजी रिया को परीक्षा दिलाने के लिए बाइक पर सवार होकर चिड़ावा की ओर आ रहे थे। रिया चौधरी कॉलोनी स्थित हिन्द एकेडमी स्कूल में कक्षा नौवीं की छात्रा है और सोमवार को उसका राजस्थान जीके का पेपर था। दोपहर करीब एक बजे जैसे ही वे सूरजगढ़ मोड़ के पास पहुंचे, सूरजगढ़ बाईपास से सिंघाना की ओर जा रहे एक दस चक्का डंपर के बीच का टायर अचानक निकलकर हवा में उछलता हुआ सीधे उनकी बाइक से जा टकराया। टक्कर इतनी भीषण थी कि बाइक सवार दोनों उछलकर सड़क पर जा गिरे। हादसे के बाद चालक डंपर लेकर मौके से फरार हो गया। धमाके



घायलों को अस्पताल में भर्ती कर प्राथमिक उपचार दिया।

की आवाज सुनकर आसपास के दुकानदार और राहगीर तुरंत मौके की ओर दौड़े और लहलुहान हालत में पड़े राजेश और रिया को संभाला। सूचना पर पहुंचे की 1 0 8 एंबुलेंस के ड्राइवर बंटी और ईएमटी सतीश ने दोनों को तत्काल चिड़ावा के राजकीय उप जिला अस्पताल पहुंचाया। डॉक्टरों के अनुसार रिया का दाहिना पैर फ्रैक्चर हो गया है, वहीं राजेश के पैर में चोट के साथ–साथ उन्हें उल्टियां होने की शिकायत पर दोनों को जिला अस्पताल झुंझुनू रेफर कर दिया गया। घायल रिया के पिता राकेश और ताऊ राजेश दोनों ही निजी संस्थानों में चौकीदारी का कार्य करते हैं। स्टेट हाइवे–8 पर हुए इस हादसे के बाद क्षेत्र में भारी वाहनों के खराब रखरखाव और उनकी तेज रफ्तार को लेकर स्थानीय लोगों में भारी रोष है।

■ **हॉस्पिटल ले जाते समय रास्ते में घायल ने तोड़ा दम, मामले में परिजनों और आसपास के लोगों से पूछताछ की**

संयुक्त कार्रवाई करते हुए देर रात एक युवक को हिरासत में लिया है, जबकि अन्य आरोपियों की तलाश जारी है। इस घटना के बाद क्षेत्र में सनसनी फैल गई। मृतक के परिजन नापासर सीएचसी और जसरासर थाने में मौजूद हैं और अन्य आरोपियों की जल्द गिरफ्तारी की मांग कर रहे हैं। पुलिस का कहना है कि मामले में परिजनों और आसपास के लोगों से पूछताछ की जा रही है तथा घटना की विस्तर जांच जारी है।

एटीएम काटकर चोरी करने का फरार आरोपी गिरफ्तार

गंगापुर सिटी, (निर्स)। उदईमोड थाना पुलिस ने एटीएम काटकर चोरी करने के एक मामले में फरार चल रहे आरोपी को गिरफ्तार किया है। करीब एक साल से फरार वांछित आरोपी को पश्चिम बंगाल की जेल से प्रोडक्शन वारंट पर लाया गया है।

थानाधिकारी ने बताया कि यह मामला 6 फरवरी 2025 का है। उस दिन एक्सिस बैंक, आदर्श नगर शाखा के तत्कालीन शाखा प्रबंधक रविंद्र सिंह ने रिपोर्ट दर्ज कराई थी। रिपोर्ट के अनुसार अज्ञात बदमाशों ने बैंक के एटीएम को काटकर 3 लाख 95 हजार 600 रुपए चोरी कर लिए थे। इस संबंध में उदईमोड थाने में मामला दर्ज कर जांच शुरू की गई थी। इस मामले में पहले भी छह थानाधिकारी बृजेश सिंह तंवर के नेतृत्व में पुलिस टीम ने इस गिरफ्तारी को अंजाम दिया। टीम में थानाधिकारी बृजेश सिंह तंवर के साथ दिलीप सिंह, महावीर सिंह और समय सिंह शामिल थे।

गेहूं से भरी ट्रैक्टर-ट्रॉली में आग लगी

इंगरपुर, (निर्स)। ज़िले के सागवाड़ा थाना क्षेत्र के भीलूड़ा गांव में गेहूं की फसल से भरी एक ट्रैक्टर-ट्रॉली में अचानक आग लग गई। ग्रामीणों ने तत्परता दिखाते हुए आग पर काबू पा लिया, लेकिन ट्रॉली में रखी हजारों रुपए की गेहूं की फसल जलकर नष्ट हो गई। इस घटना से किसान को भारी आर्थिक नुकसान हुआ है।

जानकारों के अनुसार यह घटना भीलूड़ा की गणेशपुरी बस्ती में हुई। किसान योगेश वेलजी पाटीदार की कटी हुई गेहूं की फसल ट्रैक्टर ड्राइवर भरत खेत से ट्रॉली में भरकर ले जा रहा था। रास्ते में सड़क किनारे लगी बिजली की डीपी के तार ट्रॉली में भरी फसल से छू जा की चपेट में आकर जल गए। ग्रामीणों के अनुसार आसपास के कई खेतों में भी कटी हुई फसल पड़ी थी। यदि समय रहते आग पर काबू नहीं पाया जाता, तो तुरंत खेतों की ओर मोडकर ट्रॉली से

■ **शॉर्ट सर्किट से हजारों की फसल जलकर राख हुई. ग्रामीणों ने आग पर काबू पाया**

अलग कर दिया। उसने मदद के लिए आवाज लगाई, जिसके बाद आसपास के ग्रामीण मौके पर पहुंचे और आग बुझाने का प्रयास किया। काफी मशक्कत के बाद आग पर काबू पाया जा सका। इस घटना में ट्रॉली में भरी पूरी गेहूं की फसल और खेत में पड़ी कुछ फसल जलकर नष्ट हो गई। इसके अतिरिक्त, ट्रॉली के दोनों टायर भी आग की चपेट में आकर जल गए। ग्रामीणों के अनुसार आसपास के कई खेतों में भी कटी हुई फसल पड़ी थी। यदि समय रहते आग पर काबू नहीं पाया जाता, तो और भी बड़ा नुकसान हो सकता था।

जोधपुर : शीतला माता मेले में कोबरा सांप से अफरा–तफरी मची

दुकान में छह फीट लंबा कोबरा सांप निकल आया, और ने रेस्क्यू कर जंगल में छोड़ा

जोधपुर, (कासं)। जोधपुर शहर के कागा स्थित शीतला माता मेले में सोमवार सुबह उस समय अफरा–तफरी मच गई, जब एक दुकान में अचानक करीब 6 फीट लंबा कोबरा सांप निकल आया। मेले में मौजूद लोगों की सतर्कता और सर्प विशेषज्ञ की तत्परता से बड़ा हादसा टल गया और सांप का सुरक्षित रेस्क्यू कर उसे जंगल में छोड़ दिया गया। सांप को पकड़ते ही वहां मौजूद दुकानदारों और श्रद्धालुओं ने राहत की सांस ली।

जानकारी के अनुसार सुबह करीब 11.30 बजे मेले में दुकान

लगाए बैठी नैना देवी एक ग्राहक को जूते दिखा रही थी। इसी दौरान अचानक उनके पैर के पास करीब 6 फीट लंबा कोबरा सांप आ गया। सांप को देखते ही नैना देवी घबरा गई और जोर से आवाज लगाई। उनकी आवाज सुनकर पास में ही अपनी दुकान पर बैठे सरदार श्याम सिंह और उनके भाई हरापाल सिंह तुरंत मौके पर पहुंचे। दोनों ने बिना समय गंवाए नैना देवी को दुकान से सुरक्षित बाहर निकाला, जिससे कोई अनहोनी नहीं हुई। इसके बाद तुरंत सर्प विशेषज्ञ इस्माइल रंगरेज को सूचना दी गई। सूचना मिलते ही

इस्माइल रंगरेज मौके पर पहुंचे और दुकान के अंदर तलाश शुरू की। कुछ देर की खोजबीन के बाद कोबरा सांप टेबल के नीचे रखे जूतों में छिपा हुआ मिला। इस्माइल रंगरेज ने उस पकड़ कर डिब्बे में बंद कर दिया। सांप को पकड़ते ही वहां मौजूद दुकानदारों और श्रद्धालुओं ने राहत की सांस ली। घटना के दौरान कुछ देर के लिए मेले में भीड़ भी इकट्ठा हो गई थी। रेस्क्यू के बाद कोबरा सांप को सुरक्षित तरीके से जोधपुर के मंडोर क्षेत्र की पहाड़ियों में ले जाकर प्राकृतिक वातावरण में छोड़ दिया गया।

कार्यालय मुख्य जिला शिक्षा अधिकारी एवं पदेन जिला परियोजना समन्वयक समग्र शिक्षा	
दुरदर्शन केन्द्र के पास, जालोर (राज.)	दिनांक : यथाहस्ताक्षर
क्रमांक : मुजिषिअ / जालोर / 2026/2252	दिनांक : 11/03/2026
अल्पकालीन ई-निविदा सूचना संख्या 01 / 2025-26	
इस कार्यालय से सूक्ष्म मोलवत्तकर आंकाजी स्मॉक विकास योजना के तहत जालोर ब्लॉक के विद्यार्थयों हेतु IPD Setfor Smart Glass Room & Projector Set की अत्यधिक ई-निविदा की जाती है जिसकी अनुमानित कीमत 62.80 लाख रुपये है तथा अल्पकालीन ई-निविदा हेतु दस्तावेज अपलोड करने की अंतिम तिथि 18.03.2026 12PM तक है। अन्य जानकारी हेतु https://eproc.rajasthan.gov.in पर जायें।	
NIB Code- RSE2526A1997 USN-RSE2526GL0B07662 DIPRC/C/5440/2026	(पूनेश कुमार मीना) मुख्य जिला शिक्षा अधिकारी एवं पदेन जिला परियोजना समन्वयक समग्र शिक्षा, जालोर

कार्यालय अधिशाषी अभियन्ता, नर्मदा नहर परियोजना खण्ड प्रथम सांचौर	
क्रमांक/लेखा/निविदा/2025-26/2232	दिनांक:- 11/03/2026
अल्पकालीन ई-निविदा सूचना संख्या 06/2025-26	
राजस्थान के राज्यपाल की ओर से विभिन्न कार्यों के लिये अधोहस्ताक्षरकर्ता के कार्यालय में राज्य सरकार के संशोधित आदेशों के अनुसार नियमानुसार उपयुक्त श्रेणी में पंजीकृत संवेदकों / फर्मों से निविदा आमन्त्रित की जाती है। निविदा में वर्णित 1 कार्य हेतु निविदा ऑनलाइन आमन्त्रित की जाती है। जल संसाधन विभाग राजस्थान सरकार में उपयुक्त श्रेणी में पंजीकृत हो या के.ली.डि.ए.डाक, दूरसंचार, रेलवे में व अन्य राज्य सरकारों / केन्द्रीय सरकार के उपक्रमों / संगठनों के पास "अअ" एवं "अ" श्रेणी में सूचिबद्ध संवेदक जो राजस्थान के पात्र श्रेणी के समतुल्य हैं, भी कार्य के लिए निविदा हेतु विहित अग्रिम पत्राश्लि देने के पश्चात पात्र है। श्रेणी के प्रत्यक्ष ऑनलाईन दिनांक 12.03.2026 प्रातः 9.30 बजे से दिनांक 18.03.2026 सांय 5.00 बजे तक डाउनलोड करके निविदा प्रपत्र दिनांक 12.03.2026 प्रातः 10.00 बजे से दिनांक 18.03.2026 सांय 06.00 बजे तक ऑनलाईन अपलोड किये जा सकेंगे। निविदा दिनांक 19.03.2026 को सांय 3 बजे ऑनलाईन खोली जायेगी। कार्यों की अनुमानित लागत, घरोहर राशि, प्रोसेसिंग फीस व कार्य पूर्ण करने की अवधि तथा अन्य शर्तें https://sppp.rajasthan.gov.in पर देखें।	
NIB- WRD2526A0792	
1. WRD2526WS0B082808	अधिशाषी अभियन्ता
DIPRC/C/5432/2026	नर्मदा नहर खण्ड प्रथम, सांचौर

कार्यालय अधिशाषी अभियन्ता सार्वजनिक निर्माण विभाग खण्ड जालोर	
क्रमांक: अअ/जा/2025-26/4281	दिनांक: 11.03.2026
अल्पकालिन निविदा सूचना संख्या: 27 वर्ष 2025-26	
NIB No. PWD2526A6108	
राजस्थान के राज्यपाल महोदय की ओर से भवन व सड़क निर्माण कार्य हेतु उपयुक्त श्रेणी में सार्वजनिक निर्माण विभाग राजस्थान में पंजीकृत संवेदकों एवं राज्य सरकार / केन्द्र सरकार के अधिकृत संगठनों / केन्द्रीय लोक निर्माण विभाग / डाक एवं दूर संचार विभाग / रेल्वे इत्यादि में पंजीकृत संवेदकों, जो कि राजस्थान सरकार के उपयुक्त श्रेणी के संवेदकों के समकक्ष हो, से निर्माण प्रपत्र में कुल 3 कार्य जिनकी लागत राशि रु. 130.27 लाख है, अतः उक्तकार्यों के लिए ईटेंडरिंग प्रक्रिया हेतु ऑनलाईन निविदाएं आमंत्रित की जाती हैं।	
ऑनलाईन- निविदा आवेदन घाउनलोड एवं अपलोड करने की तारीख	13 मार्च 2026 प्रातः 10.00 बजे से 18 मार्च 2026, सायं 6:00 बजे तक
निविदा से सम्बन्धित विवरण वेब साईट http://dipr.rajasthan.gov.in व http://sppp.rajasthan.gov.in व http://eproc.rajasthan.gov.in पर देखा जा सकता है। सम्पूर्ण निविदा प्रक्रिया http://eproc.rajasthan.gov.in पर ऑनलाईन सम्पादित की जायेगी। इच्छुक संवेदकों को अपने डिजिटल हस्ताक्षर के माध्यम से वेबसाईट पर http://eproc.rajasthan.gov.in पर रजिस्टर्ड क्रेडेंशाल आवश्यक है।	
यूथीलन नं.- 1. PWD2526WS0B25452. 2. PWD2526WS0B25453. 3. PWD2526WS0B25454 (शंकर लाल)	
अधिशाषी अभियन्ता सा.नि.वि. खण्ड, जालोर	
मोबाईल 9883975907	
DIPR/C/5471/2026	